



**धर्मप्रांतीय उपासना आयोग, वसई**  
**महिन्याच्या पहिल्या शुक्रवारचा पवित्र तास**  
**शुक्रवार ०१ सप्टेंबर २०२३**

**प्रवेश गीत :** भजतो तुला . . . . .

**प्रस्तावना :**

हे परमेश्वरा माझ्या देवा, आम्ही तुला धन्यवाद देतो. तुझी आराधना करतो. तुला उंचावितो, तुझी स्तुती करतो. आज तू आमच्यामध्ये या भाकरीच्या रूपात हजर आहेस. या बद्दल तुझा जयजयकार असो. तुझा गौरव असो. आम्ही सर्वजण तुझी आराधना करीत असताना चर्चच्या मिशनद्वारे श्रध्दा प्रकट करून त्याद्वारे इतरांना ख्रिस्ती औदार्याचा अनुभव यावा म्हणून तुझ्यापुढे नतमस्तक होऊन प्रार्थना करीत आहोत.

हे दयावंत परमेश्वर पित्या तू आमच्या जीवनाचा केंद्रबिंदू आहे. प्रत्येक दिवसागणिक तू आम्हांस तुझ्या श्रध्देत वाढवत असतो. आमच्या दररोजच्या कामकाजात अडीअडचणीत, सुखदुःखात, यश अपयशात आम्हांस सहाय्य करतो. मार्ग दाखवतो तू सतत आमच्या बरोबर असतो याची जाणीव तू आम्हांस अधिकाधिक करून दे. आमचे जीवन तुझ्यावरच अवलंबून आहे. तुझ्याशिवाय आमच्या जीवनाला अर्थच नसतो. म्हणून हे देवा, तुझ्यापासून आमचा वियोग होऊ देऊ नकोस व जे तुझ्यापासून दुरावलेले आहेत त्या सर्वांना तुझ्या कळपात एकत्र आण. आम्ही प्रामाणिकपणे तुझा शोध घ्यावा व आमच्या कार्याद्वारे इतरांनादेखिल प्रेरणा मिळावी, आमच्या कार्यातून तुझे अस्तित्व दिसून यावे म्हणून विशेष प्रार्थना करू या. थोडावेळ शांत राहून आपले मन एकाग्र करू या.

शुध्द अंतःकरणाने केलेली प्रार्थना देवाला प्रिय असते. आपल्या पापांची आठवण करून क्षमा मागू या.

**दयायाचना :**

प्रतिसाद गायनात असेल : **आज मी शरण तुला प्रभू आलो**

1. हे प्रभो, तू दिलेली श्रध्देची देणगी जपून न ठेवता अंधश्रध्देकडे वळल्याबद्दल -----
2. स्नानसंस्कारात घेतलेली श्रध्दा न पाळल्याबद्दल
3. श्रध्देची वाढ करण्यासाठी बायबलवाचन, शिबीरे, आणि देवशब्दावरील मनन चिंतन न केल्याबद्दल

4. चर्चव्दारे मिळालेली श्रध्दा भक्तीत, प्रीतीत व ज्ञानात न प्रकट केल्याबद्दल -----
5. श्रध्दा समर्पित करण्यासाठी व्यक्तीगत प्रार्थनेव्दारे तुझ्याकडे न आल्याबद्दल ----
6. बायबल वाचनास महत्व न देता बाह्यगोष्टीचा हव्यास धरल्याबद्दल ----

**गायन** : करुणा कर प्रभू पाप निवार

**प्रभूशब्द** : मत्तय : 7 : 24 – 27

**चिंतन** : श्रध्दा म्हणजे त्या परमेश्वर पित्याला शरण जाणे. आपले चांगले वाईट त्याच्या हातात सोपविणे. आपल्या रोजच्या जीवनात जे काही घडत असते ते सर्व परमेश्वराद्वाराच घडते असे समजून ते आनंदाने स्वीकारणे. तसेच टिकेची पर्वा न करता देवराज्य उभारणीसाठी धडपड करीत राहणे म्हणजेच न्याय, समता, अंधुत्व, शांती व प्रेम हयासाठी झटणारी व्यक्ती खरी श्रध्दावान ख्रिंस्ती व्यक्ती असे म्हणावे लागेल. श्रध्दा मजबूत असेल तरच जीवननृत्य यशस्वीपणे सादर करता येते. खऱ्या श्रध्देचा अर्थ आपणांस कळावा व ती आपणांस इतरांनाही प्रकट करता यावी म्हणून पवित्र त्रैक्याची प्रेरणा व कृपा मिळावी म्हणून आराधना करू या

शांतता 2 मिनीटे

**गायन** : परमेश्वर मेंढपाळ माझा . . . . . गीत क्र. २८

शांतता 2 मिनीटे

**ख्रिस्त** स्वतः आपल्या पित्याला शरण जातो 'हे बापा तुझी इच्छा असेल तर हा प्याला मजपासून दूर कर, पण शेवटी माझी इच्छा नव्हे तर तुझ्या इच्छेप्रमाणे होवो. त्याने कुस स्वीकारला पण सैतानाला तो शरण गेला नाही .

शांतता

**पवित्र मरिया** : ती देवाचा शब्द ग्रहण करून आपल्या हृदयात ठेवते व त्यावर मनन चिंतन करते. पवित्र मरिया अढळ श्रध्देचे उत्तम उदाहरण आहे. "तुझ्या शब्दाप्रमाणे मला होवो 'हे आव्हान तिच्या श्रध्देमुळेच शक्य झाले.

शांतता

**आब्राहाम :** श्रध्देचा पिता म्हणून ओळखला जातो. 'म्हातारपणातही मला पुत्ररत्न होइल 'हा महान विश्वास माणसाला निसर्गनियमाच्या पलिकडे विश्वास ठेवावयाला लावतो परमेश्वराने दिलेल्या एकूलत्या एका मुलाचाही बळी देण्यास तयार होतो.

शांतता

**ईयोब :** एक सज्जन व धार्मिक माणूस. ज्याचा सर्वनाश होतो. किळसवाण्यारोगाने तो पिडला जातो. त्याची बायको देखिल त्याला सोडून जाते. त्याचे मित्र हेटळणी करतात पण ईयोब आपल्या श्रध्देला तडा जाऊ देत नाही. संकटात, दुःखात तो देवाचा महिमा गात रहातो. सरते शेवटी ईयोबला देव दर्शन देतो. सहनशक्ती व देवावरील विश्वास बाळगणारी एक सुप्रसिध्द व्यक्ती म्हणून ईयोबचे नाव घेतले जाते.

शांतता

**मनन :** आपण आपल्या जीवनावर नजर फिरवू या. परमेश्वर आपणांजवळही अपेक्षेने पहात आहे. कधी कधी आपल्या जीवनात देखील असे अनपेक्षित प्रसंग येत असतात. आपण त्या प्रसंगास कशाप्रकारे सामोरे जातो, देवावरील श्रध्देत ठाम राहतो का ? परंतु अशावेळी परमेश्वर आपणांस धीर देत असतो आपणांबरोबर सोबत करीत असतो फक्त आपणांस त्याच्या अस्तित्वाची जाणीव झाली पाहीजे. हा अनुभव जेव्हा आपण घेतो तोच खरा विश्वासू माणूस होय.

**गायन :** कधी धरतीस अंथरतो . . . . . गीत क्र . १६८

श्रध्देच्या महान देणगीबद्दल देवाचे आपण आभार मानू या

**आपले उत्तर :** प्रभो आम्ही तुझे आभार मानतो.

1. बायबल मधील अनेक श्रध्दावंतांची उदाहरणे दिल्याबद्दल-----
2. आम्हांला श्रध्देची खरी देणगी दिल्या बद्दल व तुझ्याशी मैत्री जोडण्याची संधी दिल्या बद्दल -----
3. श्रध्देमुळे आमच्या मध्ये आत्मविश्वास वाढविल्याबद्दल
4. श्रध्देच्या प्रेरणेमुळे सेवा व ज्ञानदान करणारे आमचे प्रमुख धर्मगुरू व सहाय्यक धर्मगुरू ह्यांना ख्रिस्तसभेला पर्यायाने आम्हांस बहाल केल्याबद्दल ---

**गायन :** तुज चिंतनी स्मरितो

**विनंत्या :** प्रभो आमची प्रार्थना ऐक !

1. श्रध्देचे बाळकडू पाजणारे आपले पोप फान्सिस, आर्च बिशप फेलिक्स, सर्व धर्मगुरु व व्रतस्थ हयांनी इतरांची श्रध्दा बळकट करावी म्हणून आपण प्रार्थना करू या.
2. चर्चच्या मिशनद्वारे श्रध्दा प्रकट करून त्याद्वारे इतरांना ख्रिस्ती औदार्याचा अनुभव यावा व जे तुझा प्रामाणिकपणे शोध घेत आहेत त्यांना तुझा अनुभव म्हणून आपण प्रार्थना करू या
3. श्रध्देची जडणघडण व मूल्यांची जोपासना करण्याचे महत्वाचे काम हे कुटुंबाचे असते. ही महत्वाची जबाबदारी पार पाडण्यास प्रत्येक कुटुंबाला प्रेरणा मिळावी म्हणून आपण प्रार्थना करू या.
4. श्रध्देचा पाया भक्कम करण्यासाठी बायबलचे ज्ञान असणे आवश्यक आहे. त्यासाठी बायबलची गोडी व आवड आपल्यात निर्माण व्हावी म्हणून आपण प्रार्थना करू या.
5. भक्तीची बायबल विचारांशी जोड असावी व आपली भक्ती मानवकेंद्रीत नसून ईश्वर केंद्रीत असावी व आपल्या कृतीतून ती प्रकट व्हावी म्हणून आपण प्रार्थना करू या.

**साकामेंताचा आशीर्वाद –**

**अंतिम गीत :** श्री येशू . . . . . गीत क्र. ३०७